

4. Шуцзин цзичжуань. Книга преданий : в 2 т. – Шанхай : Сышу Уцзин, 1936. – Т. 1. – 2676 с.

5. Юань, Кэ. Мифы Древнего Китая / Кэ Юань ; пер. с кит. : Е. И. Лубо-Лесниченко [и др.] ; отв. ред. Б. Л. Рифтин. – 2-е изд., испр. и доп. – М. : Наука, 1987. – 526 с.

Т. I. Васюк (Беларусь, Минск), дацэнт
Tamara Vasiuk (Belarus, Minsk), associate Professor

**ГАЛІНА МАСТАЦКАЙ КЕРАМІКІ
ДРУГОЙ ПАЛОВЫ ХХ – ПАЧАТКУ ХXI СТ.:
АСАБЛІВАСЦІ БЫТАВАННЯ І РАЗВІЩЦЯ**

**THE FIELD OF ARTISTIC CERAMICS
OF THE SECOND HALF OF XX – BEGINNING OF XXI CENTURY:
CHARACTERISTICS OF EXISTENCE AND DEVELOPMENT**

Аннотацыя. У дадзеным артыкуле асвятляеца пытанне спецыфікі існавання і развіцця аднаго з вядучых напрамкаў у галіне беларускага дэкаратыўна-прыкладнога мастацтва – мастацкай керамікі; разглядаюцца магчымасці выкарыстання старадаўніх тэхналогій апрацоўкі гліны пры стварэнні новых пластычных формаў сучасных артэфактаў.

Ключавыя слова: дэкаратыўна-прыкладное мастацтва, мастацкая кераміка, старадаўнія тэхналогіі, апрацоўка гліны, сучаснікі, пластычныя формы.

Abstract. This article covers the issue of the specifics of the existence and development of one of the leading trends in the field of Belarusian decorative and applied art – artistic ceramics; the possibilities of using old clay processing technologies in creating new plastic forms of modern artifacts are considered.

Keywords: arts and crafts, art ceramics, ancient technologies, clay processing, contemporaries, plastic forms.

Мастацкая кераміка – гэта пласт беларускай культуры, які сформіраваўся гістарычна. Гэты факт мае спецыфіку існавання і развіцця. Адносна нядаўна ўзнікла прамысловая, тыражная кераміка. Мастацкая кераміка існуе напрацягу тысячагоддзяў. Адзінкавыя, штучныя мастацкія вырабы з гліны загартаваны агнём і часам.

Гістарычная і археалагічная наука вывучае мінулае развіццё чалавецтва і ўзнікненне духоўнасці і мастацкасці.

Аб мінулым паведамляюць рэшткі гліняных вырабаў. Гэта матэрыял па гісторыі першабытнага чалавека, калі, на думку вучоных, узнякла першапачатковая аснова мастацтва. Адбылося тое, што людзі перадавалі свае пачуцці праз знакі і арнаменты. Тады з'явілася мастацкая тэхніка нанясення ўзору на вырабы.

А. А. Бабрынскі лічыў, што харктар старажытнай лепкі складаўся з многіх фактараў, у тым ліку наяўнасці прымесяў у гліняным цесце.

Дзіўным чынам перад нашымі сучаснікамі ўзнікае адметнае рамяство мастацкай керамікі з яе адзінкамі, штучным харктарам абпалівання ў каstryшчах.

Адносна тэмы даследавання, у пасляваенны час у Беларусі ўзнікла патрэба ў будаўнічых матэрыялах. Масава выраблялася цэгla, а разам з тым узнякла неабходнасць аздабляць грамадскія і жылыя інтэр’еры. Майстры-рамесленікі выраблялі гліняны посуд з чырвонай прыроднай гліны па старажытнай дзедаўскай тэхналогіі. Жыццё набыло ўзнёслы харктар.

Мастакі-прафесіяналы пераасэнсоўваюць нацыянальныя традыцыі, імкнучыся да таго, каб узняць іх на новы ўзровень. Пад уплывам новых матэрыялаў фарфорава-фаянсавай вытворчасці і новых тэхнолагічных магчымасцей узнякае напрамак дзейнасці мастакоў, які харктарызуецца сумеснай працай з архітэктурам і тэхнолагамі.

У 60-я гг. XX ст. у краіне ўзнікае тэндэнцыя развіцця керамікі, якая дапамагла стварыць у беларускім тэатральнамастацкім інстытуце (дзе ўжо дзейнічалі кафедры жывапісу, графікі і скульптуры) кафедру керамікі з мэтай выхавання для галіны мастацкай керамікі сваіх спецыялістаў. Выкладчыкі для кафедры былі запрошаны з іншых рэспублік СССР. Вядучую ролю ў развіцці галіны керамікі ў 1960–1970-я гг. адыгралі мастакі і выкладчыкі: М. В. Бяляеў, Т. М. Паражняк, В. Г. Гаўрылаў.

Зусім асаблівая роля была прызначана Мікалаю Пракопавічу Міхалапу. Дыяпазон яго ведаў аб кераміцы не меў межаў. Ён вучыўся ў Пецярбургу ў вучылішчы Шцігліца на працягу дзесяці гадоў яшчэ ў дарэвалюцыйны час. Затым вярнуўся на родіму (ён нарадзіўся пад Мінском). Адметна яго сяброўства з Янкам Купалам. Сувенірная скульптура зубра была плёнам

сяброўства землякоў. Больш чым за сто гадоў прайшло з таго часу, узнікла мноства варыянтаў сувенірнага зубра як самага галоўнага сімвала Беларусі.

У 1960-я гг. першы дырэктар Нацыянальнай мастацкай галерэі М. П. Міхалап працуе над стварэннем новых керамічных вырабаў з фарфору і вырашае пытанне запуску іх у масавую вытворчасць. У гэты час пачынае слабець нацыянальная традыцыя ў кераміцы, што звязана са з'яўленнем массавага металічнага посуду і з іншымі пытаннямі сацыяльнага існавання насельніцтва краіны. Активізацыя творчых сіл адбываецца за кошт выпускнікоў кафедры керамікі Беларускага тэатральна-мастацкага інстытута і Барысаўскага камбінату прыкладнога мастацтва. Мастацкі камбінат узнік на базе арцелі, якая складалася з цэха керамікі, ткацтва і габелена. У гэты час выяўляюцца новыя тэндэнцыі ў дэкаратыўным мастацтве, мастакі імкнуцца ў значнай ступені да рэалізму ў лепцы і роспісе керамікі. Творчая моладзь працуе над аб'ектамі і эксперыментальнымі вырабамі для выстаў. Мікалай Байрачны, Тамара Сакалова, Таццяна Пятроўская, Уладзімір Угрыновіч, Фёдар Шостак, Тамара Васюк і іншыя мастакі займаюць дастойнае месца ў развіцці беларускай манументальнай керамікі. Кожны з названых майстроў мае свой асабісты аўтарскі стыль і тэхнолагічную «палітру». Неабходна адзначыць, што ў 1970-я гг. адбываўся максімальны ўздым у мастацкай кераміцы Беларусі за кошт новых імён маладых майстроў, але амаль знікаюць некалі магутныя цэнтры традыцыйнай керамікі.

У 1980-я гг. у галіне народнай керамікі адбылася незвычайная з'ява: ганчарства набыло другую якасную форму – сувенірнае пластычнае ўвасабленне. Над гэтай тэмай традыцыйнай керамікі працеваў Сямён Саўрыцкі, Лявон Панамарэнка, Антон Такарэўскі і інш.

Мастацкая кераміка Беларускага дзяржаўнага ўніверсітэта культуры і мастацтваў была прадстаўлена ў мастацкай галерэі «Універсітэт культуры» ў кастрычніку 2018 г. У экспазіцыі выставы «Арт-дабрыня» было прадстаўлена больш чым за 100 вырабаў з гліны лаўрэатаў фонду Прэзідэнта Рэспублікі Беларусь па падтрымцы таленавітай моладзі і лаўрэатаў міжнародных выстаў па дэкаратыўна-прыкладному мастацтву.

У сувенірнай пластыцы аднаўляюцца традыцыйныя тэхнолагіі апрацоўкі гліны: задымленне, глянцеванне, вакаванне, малачэнне. У пачатку ХХІ ст. узнякла ўстойлівая тэндэнцыя па рэстаўрацыі, рэканструкцыі і рэтрансляцыі народных традыцый.

У дробнай пластыцы працуюць многія маладыя мастакі: Міласлаў Раманоўскі, Іван Дашкоў, Кастусь Цітоў, Даніла Павяльчук – выпускнікі кафедры народнага дэкаратыўна-прыкладнога мастацтва Беларускага дзяржаўнага ўніверсітета культуры і мастацтваў.

Многія выпускнікі ўніверсітета паспяхова працуюць на Міжнародным пленэрэ па кераміцы «Арт-Жыжаль». З 2002 па 2016 г. кожнае лета Алег Ткачоў праводзіў каля земляных горнаў разам з Паўлам Паздняковым, Антонам Ціханаўцом і іншымі беларускімі і замежнымі мастакамі.

Гартаванне, альбо абвара, як старадауні від апрацоўкі гліны аднаўіўся дзякуючы міжнародным пленэрам.

Такім чынам, ёсць надзея на тое, што старая тэхналогія апрацоўкі гліны дадуць новыя пластычныя формы ў мастацкай кераміцы.

-
1. Археалогія і нумізматыка Беларусі : Энцыкл. / рэдкал.: В. В. Гетаў [і інш.]. – Мінск : БелЭн, 1993. – 702 с.
 2. Жук, В. И. Современная белорусская керамика: Тенденции развития / В. И. Жук. – Минск : Наука и техника, 1984. – 168 с.
 3. Энцыклапедыя гісторыі Беларусі : у 6 т. / рэдкал.: Г. П. Пашкоў (галоўны рэд.) [і інш.]; маст. Э. Э. Жакевіч. – Мінск : БелЭн, 1993–2001. – Т. 3. Гімназія – Кадэнцыя. – 1996. – 527 с.
 4. Усава, Н. М. Славутыя мастакі з Беларусі. Мікалай Міхалап. Навукова-папулярнае выданне / Н. М. Усава. – Мінск : Беларусь, 2015. – 79 с.

А. А. Галкоўскі (Беларусь, Мінск)
Alexander Galkovsky (Belarus, Minsk)

ПРЫЛАДЫ ДЛЯ АПРАЦОЎКІ ЗЕРНЯ Ў ТРАДЫЦЫЙНАЙ КУЛЬТУРЫ БЕЛАРУСАЎ

**THE DEVICE FOR PROCESSING GRAIN
IN THE TRADITIONAL CULTURE OF THE BELARUSIANS**

Анатэза. У артыкуле разглядаюцца асаблівасці выкарыстання жорнаў у традыцыйнай жыццядзейнасці вяскоўцаў, у іх фольклоры, міфалогіі, сакральнай культуры.